



**ƏLƏSGƏR TALİBOĞLU**  
*Məmməd Araz mükafatı laureatı*

**İÇİMDƏ BİR ŞEİR HAYQIRIR**

İçimdə bir şeir hayqırır...  
Nə anı, nə zamanı bəlli.  
Buraxmır ki... buraxmır...  
Yapışib yaxamdan ikiəlli...  
Hər axşam, hər sabah  
ağrısı-acısı hey yandırır məni.  
Yandıra-yandıra  
amansız sancısı qandırır məni.  
Qıvıra-qıvıra salır haldan-hala,  
öfkəmi, səbrimi yola-yola...

İçimdə bir şeir hayqırır...  
Göy üzü bir ovuc ulduz,  
hayqırtilar isə hələ də sonsuz.  
Hayqıra-hayqıra gəlirəm deyir.  
İçimi içimdə qaynadan şeir,  
içimi içimdə oynadan şeir...

İçimdə bir şeir hayqırır...  
Səsini məndən başqa  
duymur ki kimsə.  
Bilməsəm də necə bir  
nəsnə olacaq,  
gəlırsə, qoy gəlsin,  
bəlkə söndürərək yanqımı  
həməncə yurd sevdalı qəlbimə  
təşnə olacaq...

05.09.2020

**EY VƏTƏN**  
*(9 hecalı qoşma)*

Ey Vətən, köksün dərd axarı,  
Ah-naləmə dilim yetməyir.  
Aşır məni, məndən yuxarı,  
İstəsəm də əlim yetməyir.

Hər ağrın-acın dünya boyda,  
Məlhəm edəmmirəm, nə fayda...  
Gəl, bu yalanlara az uy da,  
Yumaq üçün selim yetməyir.

Bunca yükü daşımaqdan,sa,  
Hər gün yara qaşımaqdan,sa...  
Taliboğlu, yaşamaqdan,sa,  
Uğrunda, bil, ölüm yetməyir.

18.09.2020

**ÇAĞIRIR**

*Musa Uruda*

Nə ülvi sevgidir, hər gecə-gündüz,  
Qayası səsləyir, daşı çağırır.  
Nə dərə susmaqda, nə çiçəkli düz,  
O şiş zirvələrin qaşı çağırır.

Çağırır dərd süzən o "Korabulaq",  
Həsərti min qalaq, qəmi min qalaq...  
Kövrək harayına verdim də qulaq,  
Axan gildir-gildir yaşı çağırır.

Çağırır gəzdiyim o yal, o yamac,  
Sevdası köksümdə ox... qulac-qulac...  
Ha da qəhərlənib, ha da... könül ac,  
Süsənli, lələli döşü çağırır.

Çağırır susmayan çağlar "Kəhriz"i,  
Min ləpir saldıgım hər cığır, izi...  
Çağırır çatdığı füsunlu közü,  
Keşkəsi, gümanı, kaşı çağırır.

Çağırır ümidin göynəyən dili,  
Çağırır həsrətin çuğlayan seli...  
Çağırır zəfərin əsəcək yeli,  
Nə olsun, bir az da "naşı" çağırır.

Çağırır o "Demlər", o "Ardıclıdağ",  
Qəlbimi fəth edən hər təpə, hər dağ.  
Taliboğlu, eşqin sən gücünə bax,  
O "Söyüdbulaq"ın başı çağırır.

04.09.2020

## MƏN ŞEİR YAZMIRAM

"Mən şeir yazmıram baş qatmaq üçün".  
Abay Kunanbayev

Mən şeir yazmıram...  
anları öldürüb  
gün yırtmar üçün,  
ötürüb gərdisi boşu-boşına,  
zamanın bətnindən  
hey sırtmaq üçün...  
Mən şeir yazmıram...  
şöhrətin peşində çapam atımı,  
ucalıb göylərə  
zirvə fəth edəm,  
ya da qanıq köpəklər tək,  
kiməsə yalmanıb  
yersiz mədh edəm...  
Mən öz dərdlərimdən öncə,  
buncalıq arxada buraxdığım  
ayca, güncə  
bələnə-bələnə.. sarına-sarına  
dərddən geydiyim kürkə  
yazıram daha çox  
qoynunda doğulduğum,  
mayasından yoğrulduğum  
Vətən torpağının  
ağrı-acısınan,  
dərdi-sərindən...  
Yana-yana  
hərf-hərf, heca-heca, söz-söz,  
misra-misra, bənd-bənd, şeir-şeir  
haqqın işığında,  
əyri deyil, təkə düz  
ağlayıram,  
dağlanan köksümü  
bir daha maşa ilə  
dağ-dağ dağlayıram...  
Və dağlaya-dağlaya da  
Vətən oğlunu  
qarı düşmənimizdən  
qisasa səsləyirəm.  
Mən şeir yazmıram...  
anbaan... zaman-zaman  
kөнülləri böyük qələbənin,  
müqəddəs zəfərin  
sevdasına süsləyirəm...

25.09.2020

## ŞANLI BİR GÜN... ŞANLI TARİX...

Şanlı bir gün... şanlı tarix...  
27 sentyabr...  
Bu payız səhəri  
dolub daşdı,  
öz məcrasını aşdı  
vüsala susamış,  
yatağına sığmayan səbr...  
Vətən oğlu - Azərbaycan əsgəri  
qarı düşmənimizin -  
"dağılmaz" istehkamını,  
alaraq ilk kamını  
dəlib keçdi.  
"Sarsılmaz" mövqelərini  
"topdağıtmaz" səflərini  
tar-mar edə-edə,  
altını üstünə çevirə-çevirə  
bölüb keçdi...  
Otuz ildir ki,  
millətini bir heç sayan  
bu dünyaya gülüb keçdi...  
Göstərə-göstərə  
açılmasına olmayan gərək  
bir aksioma tək  
isbatını,  
başladı yurdumuzun  
zəfər dolu büsatını...  
Uğur olsun, Vətən oğlu!...

02.10.2020

## SALAM OLSUN

*İş yoldaşım Vüqar Şahmurovun  
şəxsində döyüşə gedənlərə*

Qarabağda döyüşməyə  
Gedənlərə salam olsun.  
Orda gərdisə dəyişməyə  
Gedənlərə salam olsun.

Almaq üçün qisasını,  
Ucaldaraq gur səsini.  
Ötə-ötə nəğməsini,  
Gedənlərə salam olsun.

Yağının dərslər verməyə,  
Onunçün məhbəs hörməyə.  
Gül baxçadan gül dərməyə,  
Gedənlərə salam olsun.

Düşməne məzar qazmağa,  
Fələk yazanı pozmağa.  
Ən şanlı tarix yazmağa...  
Gedənlərə salam olsun.

Doğacaq nurlu danıyla,  
Axılası al qanıyla...  
Taliboğlu, ad- şanıyla,  
Gedənlərə salam olsun.

05.10. 2020

Taliboğlu yurd sevdalı,  
Vətən oldu tək amalı...  
Bu gün necə şuxdur halı,  
Cəbrayılım azad oldu.

04.10. 2020

## BİR KÖRPƏNİN GÖZÜNDƏ

Çiçək açıb tər-təzə  
bir körpənin gözündə,  
Ayaq açıb o bu gün,  
Günəş gülür üzündə...

Gülüşləri bir udum,  
Hər sevinci bal dadım...  
Yeriyir addım-addım,  
Taqət tapıb dizində.

Yürüyür şirin-şirin,  
Sevdası necə dərin...  
Taliboğlu, bir görün  
Nə aparır özündə....

15.09. 2020

## CƏBRAYILIM AZAD OLDU

*Cəbrayılı yazar dostlarım Nazir Çərkəzoğluna,  
Əjdər Yunus Rzaya və Qorxmaz Abdullaya*

Gözün aydın, qan qardaşım,  
Cəbrayılım azad oldu.  
Nəm içində kiprik, qaşım,  
Cəbrayılım azad oldu.

O yerləri görməsəm də,  
Bənövşəsin dərməsəm də.  
Qəlbə çələng hörməsəm də...  
Cəbrayılım azad oldu.

Qoymasam da üz daşına,  
Zirvəsinin sərt qaşına.  
Bax, sevincdən göz yaşına,  
Cəbrayılım azad oldu.

Salmasam da köksündə iz,  
Çatmasam da qorundan köz...  
Durmasam da bir üz bəüz,  
Cəbrayılım azad oldu.

Öpməsəm də bulağından,  
Keçməsəm də hər dağından.  
Kim qurtarar qınağından,  
Cəbrayılım azad oldu.

## AZƏRBAYCAN ƏSGƏRİ

Altdan-üstədən silahlan,  
Sarıl ülvi eşqinə.  
Azad et Qarabağı,  
Ucal şahlıq köşkünə.  
Azərbaycan əsgəri.

Yağya vermə aman,  
Əz onu bir böcək tək.  
İsbatla varlığını  
Haqdan gələn gerçək tək.  
Azərbaycan əsgəri.

Qoyma, dinsin ah-nalə,  
Bir daha torpağımda.  
Bələnməsin al-qana  
Üç rəngli bayrağım da...  
Azərbaycan əsgəri.

Bu gün zəfər sənindi,  
Xalqla birgə, tən yürü.  
Taliboğlu cərgəndə,  
Köksündə Vətən yürü...  
Azərbaycan əsgəri.

08.10. 2020

## AYIN ŞİRİN GÜLÜŞÜ

İçimə sevda süzür,  
Bu gecənin gəlişi.  
Güzgü tutur könlümə  
Ayın şirin gülüşü....

Nə qədər füsunludur  
Göy üzündə dolunay.  
Odur ki, bu gecəyə  
Qapım açıq taybatay.

Ayın zərif sehiri  
Yağır qəlbimə incə.  
Lütfünə, bax, gecənin  
Könlümü qoydum dincə...

05.10. 2020